



वाक्वीर का आधुनिक इलाका
अत्याधुनिक सेंजर मशीन द्वारा
भूतिका की आवश्यकता नहीं
सर्वोत्तम कृषि मशीन का सबसे अच्छा विकल्प
डॉ. ए. साधुलाल गुप्ता कृषि विस्तार प्रशिक्षण
कार्यक्रम, रायगढ़
गुप्ता हॉस्पिटल
डॉ. शुभम गुप्ता
अपराध विभाग
संपर्क नंबर: 7400009183

खबर संक्षेप

जनहानि के दो मामलों में 8 लाख की राशि स्वीकृत

जशपुरनगर। कलेक्टर डॉ. रवि मिश्र ने प्राकृतिक आपदा में जनहानि के दो मामलों में प्रभावित परिवारों को आरबीसी 6-4 के तहत 8 लाख रुपए की आर्थिक सहायता अनुदान राशि स्वीकृत की है। जिसमें फरसाबहार तहसील अंतर्गत ग्राम कन्दईबहार निवासी अभिजीत चौहान का डेम के पानी में डुबने से 1 मार्च 2023 को मृत्यु हो जाने पर मृतक निकटतम वारिस मृतक के पत्नी श्रीमती भाग्यवती चौहान हेतु 4 लाख रुपए की आर्थिक सहायता अनुदान राशि स्वीकृत की गई है। इसी प्रकार ग्राम कुलहारबेड़ा निवासी माधवी बाई डेम के पानी में डुबने से 03 मार्च 2024 को मृत्यु हो जाने पर मृतिका के निकटतम वारिस मृतिका के पति लक्ष्मण राम हेतु 4 लाख रुपए की आर्थिक सहायता अनुदान राशि स्वीकृत की गई है।

ग्रामीणों ने की अधिकारियों की पिटाई, अपराध दर्ज

सूरजपुर। ग्राम समौली में राजस्व निरीक्षक और ग्रामीण कृषि विस्तार अधिकारी के साथ ग्रामीणों ने जमकर मारपीट की। राजस्व निरीक्षक की रिपोर्ट पर पुलिस ने अपराध दर्ज किया है। जानकारी के अनुसार भैयाथान तहसील कार्यालय में राजस्व निरीक्षक के पद पर पदस्थ लक्ष्मी प्रसाद खलखो आ. मिलियनुस खलखो शनिवार को ग्रामीण कृषि विस्तार अधिकारी सेवामा खंडे द्वारा क्रय की गई भूमि का मौका जांच हेतु ग्राम समौली पटना रोड मौके पर जाकर आवेदक की भूमि का राजस्व रिकार्ड के अनुसार मौका का मिलान कर रहा था। इसी दौरान ग्राम समौली निवासी चित्रगुप्त नायक, चन्द्रगुप्त नायक एवं उनके दो लड़के द्वारा विवाद करते हुए मारपीट करना शुरू कर दिया। मारपीट से राजस्व निरीक्षक व ग्रामीण कृषि विस्तार अधिकारी घायल हो गए।

शासकीय काम में बाधा उत्पन्न करने पर राजस्व निरीक्षक ने घटना की रिपोर्ट भैयाथान थाने में दर्ज कराई। रिपोर्ट पर पुलिस ने आरोपियों के विरुद्ध धारा 186, 294, 323, 332, 506, 353, 34 के तहत अपराध दर्ज किया है।

50 नग नशीले इंजेक्शन के साथ युवक गिरफ्तार

अंबिकापुर। पुलिस ने नशे के खिलाफ चलाए गए अभियान के तहत नशीला इंजेक्शन की तस्करी करने वाले युवक को पकड़ा गया है। आरोपी ने पास से 24 हजार रुपए की प्रतिबंधित नशीली दवा बरामद की गई है। गांधीनगर पुलिस से मिली जानकारी के अनुसार 16 जून को शाम टाउन पेट्रोलिंग के दौरान गांधीनगर पुलिस को देखकर पल्सर बाइक क्रमांक सीजी 30 सी 4132 का चालक तेजी से भागने लगा। संदेहास्पद ढंग से भाग रहे युवक को पुलिस ने घेराबंदी कर पकड़ा। पुलिस ने जब युवक की तलाशी ली तो उसके पास रहे इले में 50 नग प्रतिबंधित नशीला इंजेक्शन बरामद किया गया। पृष्ठताछ के दौरान युवक की पहचान मूलतः बलरामपुर के रामानुजगंज व हाल में मुकाम मिशन चौक निवासी 18 वर्षीय निक्कू उर्फ भागवंत जायसवाल के रूप में की गई। पृष्ठताछ के दौरान आरोपी ने प्रतिबंधित नशीली दवाओं की तस्करी करना स्वीकार कर लिया।

पुलिस ने आरोपी के पास से 24 हजार रुपए की नशीली दवा को बरामद किया है। इस मामले में पुलिस ने आरोपी के खिलाफ धारा 22 (सी) एनडीपीएस एक्ट के तहत कार्रवाई करते हुए आरोपी को गिरफ्तार कर न्यायिक अभिरक्षा में भेजा गया है।

हरिभूमि न्यूज | जशपुरनगर

मुख्यमंत्री विष्णु देव साय राज्य की कमान संभालने के साथ-साथ अपने पारिवारिक जिम्मेदारियों को भी बखूबी संभाल रहे हैं। उन्होंने आज अपने गृह ग्राम बगिया में मानसून की आहट को देखते हुए अपने खेतों में खेती-किसानी की शुरूआत की। उन्होंने स्वयं एक

खास बात

■ अच्छी उपज की कामना के लिए खेतों की पूजा-अर्चना कर किया बीज छिड़काव

किसान की तरह धान की बोनी कर परंपरा का निर्वहन किया। मुख्यमंत्री ने परंपरा के मुताबिक पांच बार बीजों को अपने हाथों में लेकर खेतों में बिखेरा, इसके बाद परिवारजनों ने भी उनका अनुसरण किया।

खेती-किसानी को लेकर जशपुर, सरगुजा अंचल के किसानों में परंपरा है, कि परिवार के लोग मुखिया के साथ धान की बोनी की रस्म निभाते हैं। मुख्यमंत्री



अपने खेत में धान की बोनी करते मुख्यमंत्री साय।

खेती-किसानी का पारंपरिक परिधान पहनकर खेतों में नजर आए। उन्होंने पगड़ी लगाई और पारंपरिक वस्त्र पहना इसके बाद टोकरी में धान बीज रखकर बीज की पूजा की। उल्लेखनीय है कि फसल की समृद्धि की कामना के लिए बीज छिड़कने के पूर्व यह रस्म जशपुर-सरगुजा क्षेत्र में की जाती है। छत्तीसगढ़ किसानों का प्रदेश है प्रदेश का हर किसान खेती-किसानी की तैयारियों में जुट गया है। मुख्यमंत्री श्री साय ने प्रदेश में बेहतर खरीफ फसल के लिए बीते दिनों कृषि विभाग के अधिकारियों की समीक्षा बैठक भी की। मुख्यमंत्री किसानों के सरोकार रखते हैं, चूंकि वे हमेशा खेती-

किसानी से जुड़े रहे हैं, इसलिए उन्होंने समय पूर्व ही अधिकारियों को खाद बीज की पर्याप्त व्यवस्था के निर्देश दिए। उन्होंने अधिकारियों को किसानों की जरूरतों के अनुरूप कृषि अदानों की व्यवस्था करने और टेक्नोलॉजी का अधिक प्रयोग करते हुए उत्पादकता बढ़ाने पर जोर दिया था।

प्रांजली की अंगना में आई बहार

हरिभूमि न्यूज | जशपुरनगर

कांसाबेल विकासखण्ड में स्वास्थ्य विभाग की चिरायु टीम ने सार्थक पहल करते हुए ग्राम देवरी निवासी शीतल साय पैकरा के घर में रौनक लाई है। चिरायु टीम ने देवरी निवासी शीतल साय पैकरा की पुत्री प्रांजली पैकरा का एम्स हास्पिटल रायपुर में इलाज कराया। अब प्रांजली पूरी तरह स्वस्थ है।

प्रांजली को किडनी की बीमारी थी जिसके कारण पूरे शरीर में सूजन हो गया था। चेंहरा भी सूजा हुआ था। विकासखण्ड कांसाबेल के ग्राम देवरी निवासी शीतल साय पैकरा ने बताया कि उनकी 8 वर्ष की पुत्री



बेबी प्रांजली पैकरा।

प्रांजली का चेहरे व शरीर में सूजन था। जिसके कारण उनकी पुत्री को बहुत सारी परेशानी हो रही थी। उसे देखकर उनका पूरा परिवार बहुत दुखी हो गया था। चेंहरा भी सूजा हुआ था। बताया गया कि उनकी पुत्री को किडनी की बीमारी है। बहुत ही गंभीर परिवार से है और बहुत ही मुश्किल

से घर परिवार का खर्च चल रहा है। ऐसे में बड़ी जगह जाकर इलाज कराना उनके लिए संभव नहीं था। उनकी आर्थिक स्थिति भी अच्छी नहीं है।

चिरायु टीम कांसाबेल के द्वारा प्रांजली को पहले जशपुर जिला अस्पताल ले जाया गया। यहां प्राथमिक इलाज के बाद उसे रायपुर एम्स में इलाज कराया गया। अब बेटी प्रांजली पूरी तरह स्वस्थ है। परिवार वाले प्रांजली को देखकर बहुत प्रसन्न हैं। उनके घर में रौनक आ गई है। पैकरा के पूरे परिवार वालों ने खुशी जाहिर करते हुए चिरायु टीम और स्वास्थ्य विभाग को बहुत-बहुत धन्यवाद दिया है।

राजस्थान से मुक्त कराए गए बंधक मजदूर, लौटे वापस घर

हरिभूमि न्यूज | अंबिकापुर

राजस्थान में बंधक बनाए गए मैनपाट के युवकों को वापस लाने में सफलता मिली है। ययवकों से जबरन बंधक बनाकर काम कराया जा रहा था। शिकायत के बाद प्रशासनिक टीम द्वारा युवकों को छुड़ाया गया और उन्हें वापस अपने गृह ग्राम लाया गया।

बंधक के चंगुल से छूटकर आए मजदूरों से प्रदेश के कैबिनेट मंत्री राम विचार नेताम ने भी मिलकर उनका हाल चाल जाना। बताया जा रहा है कि मैनपाट विकासखंड के ग्राम मालतीपुर गांव से चार नाबालिग युवकों को ग्राम चिरगा निवासी फिलिम ज्यदा पैसा

कमाने का लालच देकर अपने साथ राजस्थान लेकर गया था। नाबालिगों से राजस्थान के सवाई माधोपुर क्षेत्र में

■ कैबिनेट मंत्री ने की मुक्त कराए गए नाबालिगों से बातचीत, झांसा देकर ले जाने वालों पर होगी कार्रवाई

काम कराया जा रहा था लेकिन उन्हें काम के बदले कम वेतन दिया जा रहा था। कम वेतन मिलने पर जब मजदूरों ने घर लौटने की बात की तो मालिक उन्हें वापस नहीं आने दे रहा था और जबकि बंधक बनाकर उनसे काम करवा रहा था। इस दौरान युवकों ने परियोजना से संपर्क कर घर वापस लौटने

की इच्छा जाहिर करते हुए मदद की गुहार लगाई थी जिसके बाद परियोजना ने घटना की जानकारी पुलिस व प्रशासन को दी। सूचना मिलने के बाद जिला प्रशासन व पुलिस टीम द्वारा राजस्थान में अधिकारियों से संपर्क कर उन्हें बंधकों से मुक्त कराया गया और आज वे अपने गृह ग्राम लौट गए। सोमवार को बंधकों के वापस लौटने पर सर्किट हाउस में कलेक्टर के एसीपी योगेश पटेल ने नाबालिग मजदूरों से बात चीत कर घटना की जानकारी ली। वहीं सरगुजा प्रवास पर पहुंचे प्रदेश के कैबिनेट मंत्री राम विचार नेताम ने भी छुड़ाए गए बंधकों से बातचीत की व उनका हालचाल जाना।

बदला मौसम का मिजाज तेज हवा के साथ हुई बारिश

हरिभूमि न्यूज | जशपुरनगर

सोमवार की शाम 5 बजते तेज हवा के साथ बारिश होनी शुरू हो गई। लगभग 45 मिनट की बारिश के बाद भी बूँदा बांदी चलती रही। बारिश से लोगों को गर्मी में राहत तो मिली साथ ही पारा 5 से 6 डिग्री तक गिर गया। इसे ग्री मानसून माना जा सकता है।

सोमवार को दोपहर को शहर का तापमान 38 डिग्री पर था बारिश के बाद तापमान 32 डिग्री के आस पास पहुंच गया। तापमान के गिरने से शहर के लोगों ने गर्मी से राहत पाई है। मौसम वैज्ञानिकों के अनुसार इसे ग्री मानसून की बरसात मानी जा सकती है। मानसून आने में 3 से 4 दिन की देरी इस वर्ष मानसून आने में देरी हो रही है। अभी भी मानसूनी बारिश में 3 से 4 दिन का समय लग

आंधी से दुकानों के उड़े छज्जे, गिरे पेड़

प्रतापपुर। नगर सहित ग्रामीण क्षेत्र में तेज आंधी तूफान के साथ लगातार 2 घंटे के बारिश से पूरी तरह जनजीवन अस्त व्यस्त हो गया। पहली बार लोगों ने तेज आंधी तूफान देखकर अजब-अजब प्रतिक्रिया को बंद कर दिया। नगर के राजघराना मोबाइल शोरूम के एसीपी बोर्ड और छज्जे दीवार हवा में ध्वस्त हो गए। बस स्टैंड के धर्मद पान दुकान के ऊपर पेड़ गिर जाने के कारण पान गुमटी क्षतिग्रस्त हो गई। नगर के प्रतापपुर-अंबिकापुर, खोरगा बजार रोड, प्रतापपुर से बलरामपुर रामानुजगंज रोड पर बड़े पेड़ गिर जाने से आवागमन बाधित रही और कई घंटे बाद भी संचार नहीं हो सका।

बस्तर में बहुत जल्दी कायम होगी शांति व्यवस्था : साय

हरिभूमि न्यूज | जशपुरनगर

बस्तर में अब बहुत जल्दी शांति व्यवस्था कायम होगी। नक्सलवाद के विरुद्ध राज्य सरकार के अभियान को लगातार सफलता मिल रही है। इससे नक्सलियों के हासले पूरी तरह से परत हो चुकी है।

मुख्यमंत्री विष्णु देव साय सोमवार को एक दिवसीय प्रवास पर जशपुर पहुंचे थे। उन्होंने पत्रकारों से बात करते हुए

■ मुख्यमंत्री की यह बातें कही। पत्रवार्ता उन्होंने कहा औरछा में हुई

मुठभेड़ में इनामी नक्सलियों को हमारे बहादुर जवानों ने डेर किया है। इन नक्सलियों के विरुद्ध यह अभियान इसी तरह चलता रहेगा। इस मुठभेड़ में जिले के एसटीएफ के जवान नितीश एक्का के बलिदान पर मुख्यमंत्री ने उन्हें श्रद्धांजलि अर्पित



पत्रवार्ता के बाद मुख्यमंत्री साय।

करते हुए कहा नितीश एक्का ने नक्सलियों से बहादुरी से लड़ते हुए सर्वोच्च बलिदान दिया है। उनका यह बलिदान बस्तर में शांति व्यवस्था कायम करने में काम आएगा। केंद्र की नरेंद्र मोदी सरकार की स्थिरता पर उठाए जा रहे सवाल पर मुख्यमंत्री ने

कहा एनडीए गठबंधन के नेता लोक सभा चुनाव के परिणाम को पचा नहीं पा रहे हैं। उन्होंने कहा प्रदेश की भाजपा सरकार मोदी गारंटी के तरह सभी वादे पूरे कर रही है। जिससे आम लोगों को योजनाओं का लाभ मिल रहा है।

बलौदाबाजार की घटना के विरोध में शामिल हुए विधायक पटेल

जशपुरनगर। बलौदाबाजार में हुई हिंसक घटना पर राज्य सरकार द्वारा की जा रही कार्रवाई के विरोध में मंगलवार को जिला कांग्रेस कमिटी कार्यालय में एक दिवसीय धरना प्रदर्शन किया गया। इस धरना प्रदर्शन में खरसिया विधायक उमेश पटेल ने भाग लिया। साथ पूरे जिले से आए कांग्रेस कार्यकर्ता धरना प्रदर्शन में शामिल होकर राज्य सरकार की कार्रवाई का विरोध किए। धरना प्रदर्शन में पूर्व जिलाध्यक्ष पवन अग्रवाल, पूर्व नगरपालिका अध्यक्ष हिरू राम निंकुंज, सहस्रांशु पाठक, आरती सिंह के साथ ही अनेक कार्यकर्ता उपस्थित थे।



कांग्रेस कार्यालय में प्रदर्शन करते कांग्रेसी।

प्री मानसून की बारिश से तरबतर हुआ जशपुर।



प्री मानसून की बारिश से तरबतर हुआ जशपुर।

सकता है। पिछले कई बरसों से (मानसूनी बारिश में देर हो रही है। सामान्यतया 15 जून तक छत्तीसगढ़ में मानसून सक्रिय हो जाना करता है। मौसम विज्ञानियों के अनुसार 21 जून तक सरगुजा संभाग और जशपुर जिले में मानसून के बारिश होने की संभावना है।

किसान कर रहे खेती के लिए अच्छी बारिश का इंतजार

धान की अच्छी फसल के लिए झमाझम बारिश का अंतर कर रहे हैं। मानसून के बारिश में होने वाली देर से किसान परेशान दिख रहे हैं। पिछले महीनों में हुई बारिश और जन में हुई बारिश खरीफ की फसल के लिए पर्याप्त नहीं। इस वर्ष खरीफ की फसल के लिए कृषि विभाग ने 2 लाख 64 हजार हेक्टेयर भूमि में फसल उत्पादन करने का लक्ष्य रखा है धान की फसल का रकबा लगातार बढ़ता जा रहा है।

20 जून को होगी कैरियर काउंसलिंग की लिखित परीक्षा

हरिभूमि न्यूज | जशपुरनगर

भारत सरकार व मारुति सुजुकी द्वारा संचालित सीटीएस कोर्स के माध्यम से छात्रों को तकनीकी क्षेत्र में करियर बनाने के लिए नगर में कैरियर काउंसलिंग एवं लिखित परीक्षा का आयोजन किया जा रहा है। जिसके लिए मारुति सुजुकी कंपनी की प्रशिक्षण सहयोगी कंपनी स्मार्ट स्किल ट्रेनिंग प्राइवेट लिमिटेड के प्रतिनिधि 20 जून को जिला मुख्यालय स्थित जिला कौशल विकास प्राधिकरण प्रथम तल गौरव पथ रोड पर उपस्थित रहेंगे। जिला

कौशल विकास प्राधिकरण के सहायक संचालक प्रकाश यादव ने बताया कि यह कोर्स भारत सरकार के डीजीटी विभाग व मारुति सुजुकी द्वारा संचालित 2 वर्षीय पूर्णतः निःशुल्क पाठ्यक्रम है। जिसमें प्रवेश के लिए किसी मान्यता प्राप्त बोर्ड से संस्थागत छात्र के रूप में 10वीं उत्तीर्ण व आयु 18-20 वर्ष है। इससे अतिरिक्त इस कोर्स में ऑटोमोटिव मैनुफैक्चरिंग टैक्नोलॉजी के लिए प्रशिक्षण प्रदाता कंपनी मारुति सुजुकी कंपनी है, जिसमें चर्चित छात्रों को 02 वर्ष का तकनीकी कौशल प्रदान करने के लिए ऑन द

जॉब ट्रेनिंग का कार्य मारुति कंपनी के गुडगांव या मानेसर प्लांट द्वारा किया जाता है। जिसमें छात्रों को प्रशिक्षण के दौरान प्रतिमाह 15200 रुपए मानदेय प्रदान किया जाएगा साथ ही 1300 रुपए अटेंडेंस रिवाइंड व निःशुल्क कैटोन, बीमा, यूनिफार्म व पाठ्यक्रम सामग्री भी छात्रों को प्रदान की जाती है। इस कोर्स के लिए छात्रों को काउंसलिंग के बाद इच्छुक अभ्यर्थियों के लिए ऑनलाइन परीक्षा का आयोजन किया जाएगा। तत्पश्चात सफल अभ्यर्थियों का साक्षात्कार के माध्यम से अंतिम चयन किया जाएगा।

पेरोल की छुट्टी समाप्त होने के बाद फरार था आरोपी पुलिस की सतर्कता से हत्या का अपराध घटित होने से टला

जशपुरनगर | पत्थलगांव

प्रार्थी मेघनाथ राम उम्र 22 वर्ष निवासी खोरा सरडीह का 26 दिसंबर 2017 को थाना उपस्थित आकर रिपोर्ट दर्ज कराया था, कि इसका बड़ा

■ जमीन विवाद में अपने विरोधी का हत्या करने जा रहे आरोपी को पुलिस ने घेराबंदी कर पकड़ा

भाई मृतक लखन राम उम्र 30 वर्ष थाना आस्ता जिला जशपुर को चप्पल बदल कर ले जाने पर आरोपी तेजा राम उम्र 47 वर्ष व उसका लड़का आरोपी सुखसाय राम पिता तेजा राम उम्र 28 वर्ष दोनों ने निवासी ग्राम माडो थाना आस्ता द्वारा लखन

राम को लाठी डन्डा से मार कर हत्या कर शव को ले जाकर तालाब में फेंक दिये थे। इस रिपोर्ट पर थाना आस्ता में आरोपियों के खिलाफ अपराध क्रमांक 18/17 धारा 302, 201, 34 कायम कर विवेचना में लिया गया था। दोनों आरोपियों को गिरफ्तार कर न्यायालय में पेश किया गया। दोनों आरोपियों को सत्र न्यायालय जशपुर द्वारा 19 सितंबर 2018 को आजीवन कारावास की सजा सुनाई गई। दोनों आरोपी केन्द्रीय जेल अंबिकापुर में निरूद्ध रह कर सजा काट रहे थे। इसी दौरान 2021 में आरोपी सुखसाय राम उम्र 28 वर्ष निवासी ग्राम माडो ने कोविड-19 के दौरान परिवार से मिलने न्यायालय से पेरौल पर छोड़ने हेतु निवेदन किया था, जिसे पेरौल



पुलिस गिरफ्त में आरोपी।

दिया गया था। आरोपी पेरौल से छूटने के बाद नियत तिथि को वापस केन्द्रीय जेल अंबिकापुर में वापस

नहीं जाकर फरार हो गया। कुछ दिनों से आरोपी के परिवार का और इमिल केरकेटा के बीच जमीन को

लेकर विवाद चल रहा था। इमिल केरकेटा का नाती जयसन केरकेटा और जानसन केरकेटा दोनों विवादित खेत में जेसीबी से नाली बनवा रहे थे। इस बात की जानकारी फरार आरोपी सुखसाय राम को हुआ तो वापस गांव आकर अपने हाथ में टांगी लेकर अपनी मां से बोला आज दोनों को जान से खत्म कर दूंगा, वैसे भी सजा काट रहा हूं। इसकी सूचना आस्ता थाना को प्राप्त होने पर पुलिस अधीक्षक शशिमोहन सिंह, अतिरिक्त पुलिस अधीक्षक अनिल सोनी के निर्देशन एवं मार्गदर्शन में थाना प्रभारी उप निरीक्षक संतोष सिंह की नेतृत्व में तत्काल 2 टीम गठित कर मौके के लिए रवाना किया गया, घटना को थांपकर एक टीम को घटना स्थल की

ओर भेजा गया तथा दूसरी टीम को आरोपी को पकड़ने के लिये संभावित रास्ते में भेजा गया। आरोपी घटना स्थल के पास पहुंच ही रहा था कि आरोपी को घेराबंदी कर धर दबोचा गया। यदि पुलिस द्वारा त्वरित कार्यवाही नहीं की जाती तो आरोपी बड़ी घटना को अंजाम दे देता। आरोपी को गिरफ्तार कर आरोपी के खिलाफ प्रकरण तैयार कर आरोपी को अभिरक्षा में लेकर कर न्यायालय पेश किया गया। इसकी सूचना केन्द्रीय जेल अंबिकापुर को दिया गया है। आरोपी को अभिरक्षा में लेने में उप निरीक्षक संतोष कुमार सिंह, भोलानाथ सिंह, जगनारायण प्रसाद, अनिल भगत एवं अन्य थाना स्टाफ की सराहनीय योगदान रहा है।

RUNGTA
R1
BCA BBA B.COM
MSC MSW PGDCA
B.ED M.ED D.ED
B.SC (CS / MATHS / BIOTECH)
ACHIEVE YOUR FUTURE WITH US
90161 13333

खबर संक्षेप

पानी की समस्या को देखते हुए जनपद सदस्य ने कराया बोर



हरदीबाजार। जनपद सदस्य क्रमांक 4 के सदस्य अनिल टंडन ने हरदीबाजार, सराईसिंगार, अमगांव, सुवाभोंडी-चैनपुर में पानी की समस्या को देखते हुए बोर खनन का भूमिपूजन किया। एसईसीएल दीपका के कोयला खदान, क्षेत्र का पूरा पानी अपने में समाहित कर क्षेत्र को पानी के लिये मोहताज बना दिया है। वहीं पानी की इस गंभीर समस्या को देखते हुए जनपद सदस्य अनिल टंडन ने बोर खनन का भूमिपूजन भांडापारा रैकी रोड में अपने सौजन्य से कराया है। अब बोर हो जाने से स्वच्छ साफ पीने और नित्य क्रियाकलापों के लिये पानी मिलने लगेगा। उन्होंने बताया कि क्षेत्र में पानी टैंकर के माध्यम से जो जलापूर्ति हो रही वो सही और जरूरत लोगों को नहीं हो पा रही है अधिक मात्रा में पानी की हरदीबाजार, सराईसिंगार, अमगांव दर्रा खांचा व सुवाभोंडी में पानी की गंभीर समस्या निरंतर बना हुआ है। भूमिपूजन के दौरान रामदास महंत, द्रौपदी चौहान, शारदा आर्मा, पंच कुंवर, किशोरी पटेल, रंजीत महिलीगे, बसंत चौहान एवं अन्य मोहल्लेवासी उपस्थित थे।

भारतीय ग्रेपलिंग कमेटी ने राष्ट्रीय स्तर पर की सेमिनार



कोरबा। भारतीय कुश्ती संघ के अधीन भारतीय ग्रेपलिंग कमेटी ने राष्ट्रीय स्तर का तकनीकी सेमिनार, 13 से 17 जून तक डीएवी स्कूल शिमला में किया। इस सेमिनार में ग्रेपलिंग की तकनीकी बारीकीयों को सिखाने के लिए अंतर्राष्ट्रीय निर्णायक जखारोव (रूस) से आमंत्रित किया गया था। सेमिनार में देशभर से चुने हुए निर्णायक/कोच को बुलाया गया ताकि उन्हें अंतर्राष्ट्रीय स्तर का प्रशिक्षण प्रदान किया जा सके। इस सेमिनार में प्रदेश ग्रेपलिंग-कुश्ती संस्था के राष्ट्रीय निर्णायक कार्तिक स्वामी मुदलियार एवं कोच राहुल डेरिया जागित क्लब डेलवाडीह भी शामिल हुए। छत्तीसगढ़ ग्रेपलिंग-कुश्ती संस्था के अध्यक्ष उमेश साहू, सचिव के. हेमंत कुमार, विमल मानिकपुरी, सचिव जागित क्लब एवं सभी पदाधिकारी व सदस्यों ने बधाई दी।

फंदे में युवक की गिली लाश, नग्न कायम

कोरबा। बांकीमोरा थाना क्षेत्र अंतर्गत कुदरीपारा बस्ती निवासी नागराज बिंबवार लगभग 30 वर्ष ने अपने घर में फंसी लगाकर आत्महत्या की घटना को अंजाम दिया है। युवक एसईसीएल रजगामार में कार्यरत था तथा वह अपने घर में अपने बहन और अपनी मां के साथ निवास करता था। युवक ने आत्महत्या क्यों की है इसका खुलासा जांच के बाद ही होगा। फिलहाल पुलिस ने शव को पोस्टमार्टम के लिए भेज दिया है।

टीएलएम आधारित पुस्तक का राज्य स्तर पर विमोचन

कोरबा। डाइट रायपुर में राज्यभर के शिक्षकों का टीएमएल पर आधारित पुस्तक का विमोचन मुख्य अतिथियों डॉ एम सुधीश पर सहायक संचालक समग्र शिक्षा, बीएल देवानंद प्रचार्य रायपुर डाइट के सानिध्य में सम्पन्न हुआ। राज्य के कुछ चुनिंदा स्कूलों के शिक्षकों ने अपने संस्था में बच्चों को टीएमएल आधारित पुस्तक से शिक्षा दे रहे हैं। कुछ टीएमएल का वीडियो लिंक के साथ टीएमएल को फोटो, किस्म कक्षा व किस्म एलओएस पर काम करेगा, बनाने की विधि, लागत, गतिविधि कैसे करें? पर अपनी बातों को लिखित स्वरूप दिया है। यह प्राथमिक व माध्यमिक दोनों स्तर के शिक्षकों द्वारा बनाया गया है। इस पुस्तक का उपयोग 1ली से 8 वीं तक के शिक्षक अपने शिक्षण योजना में कर सकते हैं। इस पुस्तक में हिन्दी, गणित, पर्यावरण, विज्ञान, सामाजिक विज्ञान जैसे सभी विषयों का समावेश किया गया है। पुस्तक विमोचन पर डाइट प्रचार्य ने कहा कि आप सभी ने शिक्षा में बदलाव हेतु एक अभिनव प्रयास की शुरुआत की है इससे राज्य के सभी शिक्षक लाभान्वित होंगे।

कलेक्टर ने खेल सुविधाओं के उन्नयन हेतु किया निर्देशित

कोरबा। ट्रांसपोर्ट नगर के प्रियदर्शनी इंडिया स्टेडियम पहुंचकर कलेक्टर ने परिसर में डीएमएफ से स्वीकृत अतिरिक्त निर्माण कार्यों का अवलोकन किया। उन्होंने परिसर में खेल सुविधाओं का उन्नयन करने हेतु कार्ययोजना बनाने की बात कही। उन्होंने खिलाड़ियों के आवासीय परिसर में उपलब्ध सुविधाओं, हॉस्टल, रिवींगिंग पूल, ट्रेनिंग कोर्ट आदि का निरीक्षण करते हुए, खिलाड़ियों को बेहतर सुविधा उपलब्ध कराने के निर्देश दिए।

रिवर व्यू गार्डन में वाटर स्पोर्ट्स एक्टिविटी शुरू करने दिए निर्देशित कलेक्टर ने नगरीय क्षेत्र में डीएमएफ के निर्माण कार्यों का किया निरीक्षण

हरिभूमि न्यूज >>> कोरबा

कलेक्टर ने आज कोरबा नगर निगम क्षेत्र अंतर्गत डीएमएफ मद से किए जा रहे विभिन्न निर्माण कार्यों का औचक निरीक्षण किया। निरीक्षण के दौरान कलेक्टर अजीत वसंत ने नगरीय क्षेत्र विवेकानंद शैक्षणिक परिसर, ई-लाइब्रेरी, इंदिरा स्टेडियम परिसर, अशोक वाटिका, दर्री के रिवर व्यू गार्डन का निरीक्षण किया। उन्होंने सभी निर्माण कार्यों का अवलोकन कर प्रगतिरत अपूर्ण कार्य को शीघ्रता से पूर्ण कराने के निर्देश अधिकारियों को दिए।

रिसदी के समीप निर्मित विवेकानंद शैक्षणिक परिसर के सभी हॉल, दुकानों का जायजा लेते हुए कलेक्टर ने पूरे परिसर का निरीक्षण किया एवं निर्माण कार्य के संबंध में पूरी जानकारी ली। उन्होंने कहा कि एक ही छत के नीचे विभिन्न शैक्षणिक गतिविधियां संचालित करने के लिए यह परिसर तैयार किया गया है। इसके संचालन से नगरवासियों को काफी लाभ मिलेगा। इस हेतु परिसर में जल्द से जल्द कोचिंग एवं दुकानों के संचालन हेतु निगमायुक्त को आवश्यक कार्यवाही करने के निर्देश दिए। इसी प्रकार कलेक्टर ने डिगापुर स्थित ई-



स्टेडियम परिसर का अवलोकन करते कलेक्टर व प्रशासनिक अधिकारी।

लाइब्रेरी भवन का निरीक्षण करते हुए रीडिंग रूम, पुस्तकालय कक्ष, सभा कक्ष, श्रव्य दृश्य कक्ष, समूह चर्चा कक्ष आदि का अवलोकन किया। इस दौरान उन्होंने लाइब्रेरी में अध्ययन कर रहे विद्यार्थियों से लाइब्रेरी में मिल रही सुविधाओं की जानकारी ली साथ ही उनके एकाग्र अध्ययन हेतु सुविधाजनक वातावरण को विकास हेतु जरूरतों के संबंध में विस्तृत चर्चा भी की। दर्री के रिवर व्यू गार्डन में

डीएमएफ अंतर्गत किए गए कार्यों का अवलोकन करते हुए कलेक्टर ने शहर की आवश्यकता एवं मांग को ध्यान में रखते हुए भविष्य में शहर के अंदर टूरिज्म को बढ़ावा देने हेतु रिवर व्यू गार्डन को पर्यटन क्षेत्र के रूप में विकसित करने की बात कही। उन्होंने निगमायुक्त को रिवर व्यू गार्डन में वोटिंग सहित अन्य वाटर स्पोर्ट्स एक्टिविटी प्रारंभ करने के लिए विशेष कार्ययोजना तैयार करने के निर्देश दिए।

हादसों को रोकने के लिए सड़क के दोनों ओर लगाया जा रहा रेडियम रिफ्लेक्टर टेप



रेडियम रिफ्लेक्टर लगाते पुलिस कर्मी।

हरिभूमि न्यूज >>> कोरबा
पुलिस अधीक्षक सिद्धार्थ तिवारी के दिशा निर्देश एवं अतिरिक्त पुलिस अधीक्षक यू.बी. एस. चौहान, नगर पुलिस अधीक्षक कटघोरा श्रीमती नेहा वर्मा और एसडीओपी पंकज ठाकुर के दिशा निर्देश एवं मार्गदर्शन में लगातार हो रहे सड़क दुर्घटनाओं को रोकने के लिए पाली थाना प्रभारी चमन सिन्हा व पाली थाना स्टाफ द्वारा नेशनल हाइवे एवं पाली दीपका रोड में विशेष अभियान चलाकर सड़क दुर्घटनाओं में कमी लाने व सड़क रिफ्लेक्टर टेप लगाया जा रहा है। पिछले एक सप्ताह में आधा दर्जन सड़क दुर्घटनाओं में कई लोगों की जान चली गई है उस क्षेत्र के पड़ एवं

मोड़, पुल वाले स्थल में रेडियम टेप लगाया गया ताकि जितने भी वाहन चालक हैं खतरों से आगाह हो सके। इसके साथ ही रात्रि में दुर्घटनाओं में कमी लाने के लिए सड़क के दोनों ओर रेडियम टेप लगाया गया। जिससे वाहन चलते समय चालकों को सड़क की चौड़ाई का अंदाजा लगाने में आसानी हो और दुर्घटनाओं से बचा जा सके। इस मुहिम के दौरान पाली पुलिस द्वारा बस, आटो व ट्रैक्टर वाहन संचालकों से यातायात नियमों का पालन करने हेतु समझाइश दी गई। साथ ही गलत तरीके से वाहन चलने वाले चालकों के लिए चेतावनी भी दी है कि शराब का सेवन कर वाहन चलाने वालों के खिलाफ में लगातार कार्रवाई की जा रही है। शराब पीकर गाड़ी चलाना वालों को नहीं बख्शा जाएगा।

चार दिवसीय ब्लॉक स्तरीय प्रशिक्षण शिविर आयोजित

हरिभूमि न्यूज >>> कोरबा

शासकीय हाई स्कूल डिटोरी, करतला में ब्लॉक स्तरीय एफएलएन का चार दिवसीय ब्लॉक स्तरीय प्रशिक्षण शिविर आयोजित किया गया। प्रथम चरण के इस प्रशिक्षण के लिए करतला ब्लॉक में तीन जोन बनाए गए हैं। जोन एक में करतला, दो में बरपाली और तीन में बिटोरी है। तीसरे जोन के प्रभारी प्राचार्य कृष्णमुरारी व मंडर यादव एसआरजी श्रद्धा शर्मा के मार्गदर्शन में प्रशिक्षण शुरू हुआ। प्रशिक्षण में भागवत जायसवाल सीएसी सुखरीकला, शान्ति लाल कश्यप सहायक शिक्षक प्राइमरी स्कूल, ठाकुरदिया पारा खरवानी, बसंत कुमार मिरी सीएसी खरवानी और सहयोगी तेजराज चंद्रा सहायक शिक्षक प्राइमरी स्कूल द्वारीपारा ने प्रशिक्षण दिया। प्रशिक्षण में भाग और गणित के शिक्षक संगदर्शिका, अभ्यास पुस्तिका और पाठ्यपुस्तक के साथ अलाइमेंट करते हुए चार



ब्लॉक मॉडल पर के बारे में बताया गया। साथ ही एनईपी, एनसीएफ, एफएसई जाडुई पिटारा, नवाजतन, स्कूल रेंडिनेस और बालवाडी आदि प्रशिक्षण में शामिल रहा। प्रशिक्षण में 11 संकुल, जिसमें विटोरी, खरवानी, सोहागपुर, सुखरीकला, फरसवानी, चिचोली, कोथारी, बीरतवाड़ी, कराडतारा, पठियापाली और उमरतली के सभी बीआरजी शिक्षक प्रशिक्षार्थियों ने चार दिनों तक प्रशिक्षण प्राप्त किया। प्रशिक्षण के अंतिम दिवस डाइट के डाइट प्रशिक्षण प्रभारी किरण लता शर्मा और ज्योति श्रीवास ने निरीक्षण किया।

कुर्बानी के जज्बे के साथ ईद उल अजहा की नमाज की गई अदा

हरिभूमि न्यूज >>> कोरबा

सोमवार को अकीदत के साथ बकरीद मनाई गई। सुबह लोगों ने मस्जिद और इंग्रहाओं में नमाज अदा की गई। नमाज के बाद घरों में त्याग और बलिदान की भावना के साथ बकरों की कुर्बानी दी गई। मुस्लिम धर्म गुरुओं ने बताया कि कुर्बानी अल्लाह को बहुत प्यारी है। कुर्बानी के गोशत का तीन हिस्सा कर एक हिस्सा गरीबों को सदाका किया जाता है। दूसरा हिस्सा दोस्त, रिश्तेदारों, पड़ोसियों को और तीसरा हिस्सा खुद इस्तेमाल किया जाता है। शहर से लेकर ग्रामीण इलाकों तक धूमधाम से बकरीद त्यौहार मनाया गया। मस्जिदों में नमाज पढ़ने के बाद एक-दूसरे को गले मिलकर बकरीद की मुबारकबाद दी। मुस्लिम बंधुओं ने मुल्क की खुशहाली, तरक्की, शांति और भाईचारे के लिए दुआ मांगी। कुर्बानी कबूल करने के लिए अल्लाह ताला से दुआ मांगी गई। नमाज के बाद लोग कब्रिस्तान में फातिहा भी पढ़ने पहुंचे। यहां



नमाज अदा करते समाज के सदस्य।

अपने मरहमों के हक में दुआ मांगी गई। इस दौरान सभी से अमन और भाईचारा कायम रखने की अपील की गई। पर्व पर जरूरतमंदों का ख्याल रखा जाता है। नमाज के बाद पैगंबर हजरत इब्राहिम और पैगंबर हजरत इस्माइल की असीम कुर्बानी को याद

करते हुए बकरा की कुर्बानी दी गई। कुर्बानी पर्व बकरीद पैगंबर हजरत इब्राहिम व पैगंबर हजरत इस्माइल की कुर्बानी की याद में मनाया जाता है। कोरबा में स्थित इबादतगाहों पर ईद-उल-अजहा की नमाज तय वक्त में अदा की गई।

कलेक्टर में महिला उत्पीड़न को लेकर लगेगी शिकायत पेटी

हरिभूमि न्यूज >>> कोरबा

कार्य के दौरान सरकारी दफ्तरों में महिला उत्पीड़न के होने वाले मामलों को लेकर शिकायत पेटी लगाई जाएगी। कलेक्टर परिसर में ही पेटी लगाने के निर्देश राज्य महिला आयोग के द्वारा पूर्व में जारी किया गया है जिसपर अमल हो रहा



कलेक्टर परिसर

खास बात

राज्य महिला आयोग के निर्देश पर होगा अमल

है। कलेक्टर परिसर में संचालित कार्यालयों के अलावा शहर के अन्य स्थानों में चलने वाले दफ्तरों में भी शिकायत पेटी लगाने की तैयारी की जा रही है। राज्य महिला आयोग ने प्रदेशभर में सरकारी दफ्तरों में कार्य के दौरान महिलाओं को होने वाली परेशानियों एवं अन्य समस्याओं को लेकर आने वाली शिकायतों को गंभीरता से लेकर राज्य महिला आयोग की अध्यक्ष किरण मयी नायक ने अपने कोरबा प्रवास के दौरान इस बात की जानकारी दी थी कि आयोग ने सरकारी दफ्तरों में महिला उत्पीड़न के प्रकरणों को

कलेक्टर के सरकारी दफ्तरों में पिछले कुछ वर्षों से महिला कर्मचारियों की संख्या बढ़ी है। जिनकी सुरक्षा को लेकर शासन प्रशासन गंभीर है। विधानसभा चुनाव के दौरान महिला कर्मचारियों की अत्याधिक संख्या की वजह से एक पूरे विधानसभा को ही महिला कर्मचारियों के हवाले कर दिया गया था। जिला प्रशासन के हर विभाग में महिला कर्मचारी पदस्थ हैं। जिसको लेकर राज्य महिला आयोग के अपने अलग निर्देश भी जारी किए गए हैं।

गंभीरता से लेकर प्रत्येक कलेक्टर में शिकायत पेटी लगाए जाने के निर्देश दिए गए हैं। जिसके तहत कोरबा जिले में भी सरकारी दफ्तरों में शिकायत पेटी लगाए जाने की तैयारी हुई थी किंतु कुछ कारणों की वजह से सभी कार्यालयों में इसका अमल नहीं हो सका था। वहीं विधानसभा और लोकसभा चुनाव की वजह से कई सरकारी काम बंद हो गए थे। कलेक्टर के हर दफ्तरों में कामकाज शुरू होने के साथ अब शासन प्रशासन के उन निर्देशों पर भी अमल हो रहा है जो रुक हुए थे। महिला शिकायत पेटी अब अनिवार्य रूप से कलेक्टर एवं अन्य सरकारी दफ्तरों में लगाई जाएगी।

कीटनाशक का छिड़काव, पेयजल की गुणवत्ता रहे सुनिश्चित : आयुक्त

हरिभूमि न्यूज >>> कोरबा

वर्षा ऋतु का आगमन हो चुका है, अतः इस देखते हुए जलजनित व कीटनाशक बीमारियों से बचाव हेतु त्वरित रूप से आवश्यक कार्यवाही करें, नालियों आदि में कीटनाशक दवाओं का छिड़काव व पाईप लाईनों के माध्यम से अपूर्ति किए

कीटनाशक दवाओं का छिड़काव जारी



दवा का छिड़काव करते निगम कर्मी।

निगम के स्वास्थ्य अधिकारी डॉ संजय तिवारी ने बताया कि आयुक्त के निर्देशानुसार वाईवार्ड रोस्टर तैयार कर नालियों, जलरोती के आसपास तथा अन्य आवश्यक स्थलों पर निगम द्वारा कीटनाशक दवाओं का छिड़काव प्रारंभ कर दिया गया है ताकि मच्छरों आदि के जनपद व उनको बढ़ने से रोका जा सके। उन्होंने बताया कि निगम के स्वच्छता विभाग के अधिकारी कर्मचारियों द्वारा इस दिशा में लोगों को निरंतर जागरूक भी किया जा रहा है।

खास बात

जल जनित व कीटनाशक बीमारियों से बचाव के लिए अधिकारियों को दिए निर्देश

जाने वाले पेयजल की गुणवत्ता पर विशेष ध्यान दें, अन्य पेयजल स्रोतों की शुद्धता को भी आवश्यकता अनुसार जांच कराएं तथा दूषित पानी पाए जाने पर तत्काल उसे उपचारित कर जल का शुद्धिकरण कराएं।

उक्त बातें आयुक्त सुश्री प्रतिष्ठा ममगाई ने निगम के अधिकारियों को निर्देश देते हुए कहा है। उन्होंने कहा कि वर्षा ऋतु के दौरान संक्रामक व जलजनित बीमारियों जैसे पीलिया, डायरिया, डिसेंट्री, डेंगू, मलेरिया, आदि की संभावनाएं बनी रहती हैं, इन बीमारियों से बचाव व सुरक्षा हेतु अभी से ही एहतियाती कदम उठाएं तथा आवश्यक कार्यवाही करें। उन्होंने निगम के स्वास्थ्य

आयुक्त ने की आगमन से अपील

आयुक्त सुश्री ममगाई ने आमनागरिकों से अपील करते हुए कहा है कि जलजनित बीमारियों जैसे पीलिया डायरिया, डिसेंट्री व कीटनाशक बीमारियों जैसे डेंगू, मलेरिया आदि से बचाव व सुरक्षा हेतु आवश्यक सावधानी बरतें। स्वच्छ पेयजल का उपयोग करें, घरों में मच्छरों को न पलाने दें, कूलर, छत व घर के आसपास पानी जमा न होने दें, कूलर पानी की टंकी, खाली टाकर, फूल्बन, छत में रूका बरखाती पानी सहित अन्य अपशिष्ट वस्तुओं में रूका हुआ बरखाती पानी नियमित रूप से खाली कराएं ताकि मच्छरों के पैदा होने व उनके जनपद का उत्पन्न न मिले, घरों के दरवाजे व खिड़कियों में जाली, पर्दे लगाएं, सोते समय मच्छरदानी का उपयोग करें, मच्छरनाशक दवाओं का छिड़काव करें।

बढ़ने से रोकने के लिए लगातार वाई, बस्तियों व आवासीय क्षेत्रों में कीटनाशक दवाओं का छिड़काव जारी रखें, लोगों के घरों में रखे हुए कूलरों का पानी प्रतिदिन बदला जाए, इस दिशा में लोगों को लगातार जागरूक करें, उन्हें समझाइश दें कि वे कूलर का पानी प्रतिदिन बदलें, साथ ही उनके घर या आसपास में रखी हुई अपशिष्ट सामग्रियों में पानी का जमाव न होने पाए, इस हेतु सजग रहें।

नाले के किनारे युवक की मिला थी लाश, हुई पहचान

कोरबा। रजगामार चौकी क्षेत्र अंतर्गत ग्राम दरगानाला के किनारे एक अज्ञात व्यक्ति का शव मिला था उसकी पहचान बांगो थाना क्षेत्र अंतर्गत ग्राम लेपरा निवासी पवन साहू की 20 वर्ष के घर में की गई है। बताया जाता है कि वह पिछले 5 महीने से बोर गाड़ी में काम करता था और वह दरगानाला में कैसे पहुंचा यह परिजनों को भी समझ नहीं आ रहा है। संभावना जताई जा रही है कि पवन की हत्या कर नाले में लाश को ठिकाने लगाया गया था। फिलहाल पुलिस मामले की जांच में जुटी हुई है। पीएम रिपोर्ट मिलने के बाद ही मौत के वास्तविक कारणों का खुलासा हो पाएगा।

पिता को टांगी से उतारा मौत के घाट, भाग रहा था केरल, गिरफ्तार



पुलिस गिरफ्तार में आरोपी।

एक कलसुगी पुत्र ने अपने पिता की कुल्हाड़ी के पास से हमला कर मौत के घाट उतार दिया और पुलिस को चकमा देकर केरल भागने की तैयारी कर रहा था लेकिन पुलिस की सूझ बूझ काम आयी और पुलिस ने उसे भागने से पहले ही धरदबोवा। बालको थाना क्षेत्र अंतर्गत ग्राम दौंदरो निवासी अशोक केवट ने अपने पिता दिलचंद केवट को टांगी के पास से मारकर हत्या कर दिया।

आयुक्त सुश्री ममगाई ने आमनागरिकों से अपील करते हुए कहा है कि जलजनित बीमारियों जैसे पीलिया डायरिया, डिसेंट्री व कीटनाशक बीमारियों जैसे डेंगू, मलेरिया आदि से बचाव व सुरक्षा हेतु आवश्यक सावधानी बरतें। स्वच्छ पेयजल का उपयोग करें, घरों में मच्छरों को न पलाने दें, कूलर, छत व घर के आसपास पानी जमा न होने दें, कूलर पानी की टंकी, खाली टाकर, फूल्बन, छत में रूका बरखाती पानी सहित अन्य अपशिष्ट वस्तुओं में रूका हुआ बरखाती पानी नियमित रूप से खाली कराएं ताकि मच्छरों के पैदा होने व उनके जनपद का उत्पन्न न मिले, घरों के दरवाजे व खिड़कियों में जाली, पर्दे लगाएं, सोते समय मच्छरदानी का उपयोग करें, मच्छरनाशक दवाओं का छिड़काव करें।

बैंक जाने के नाम पर निकली विवाहिता मासूम के साथ लापता

कोरबा। अपने 4 वर्षीय मासूम बच्चे के साथ बैंक जाने के नाम पर निकली विवाहिता महिला लापता हो गई है। परिजनों ने इसकी गुमशुदगी की सूचना पाली थाने दर्ज करा दिया है। पाली थाना क्षेत्र अंतर्गत ग्राम सिल्ली निवासी भानु प्रताप यादव की पत्नी श्रीमती बबिता यादव 38 वर्ष 12 जून की सुबह 10 बजे अपने 4 वर्षीय पुत्र लक्ष्य प्रताप यादव को साथ लेकर यूनियन बैंक पोड़ी जाने के नाम पर घर से निकली है। उसके बाद उसका कोई पता नहीं चल पाया है। परिजनों ने सभी संभावित स्थानों पर रिश्ते नाते में खोज खबर की लेकिन कोई पता नहीं चल पाया है। पति भानु ने पाली थाने में इसकी लिखित सूचना दर्ज करा दी है।

चार माइनों में बीच का है अशोक

जानकारी के अनुसार मृतक दिलचंद केवट बालको संघर्ष में एक कर्मचारी में काम करता था और उसका बड़ा पुत्र संतोष केवट अपने परिवार के साथ उसी गांव में निवास करता था जबकि अशोक और दिलचंद एक साथ ही निवास करते थे जबकि एक पुत्र की मौत हो चुकी है जबकि एक और छोटा पुत्र केरल में ही निवास करता था।

शादी के लिए बना रहा था दबाव

बालको थाना प्रभारी अभिनवकांत ने जानकारी देते हुए बताया कि प्रारंभिक पूछताछ के दौरान जो बात सामने आयी है उसके मुताबिक आरोपी अशोक केवट जो काम के सिलसिले से अक्सर केरल जाया करता था जो पिछले कुछ महीनों से अपने घर दोनों में ही अपने पिता के साथ निवास कर रहा था। बताया जाता है कि दिलचंद अपने पुत्र अशोक के साथ ही निवास करता था और बताया जाता है कि अशोक केवट लगातार अपने पिता से शादी के लिए दबाव बना रहा था कि उसकी जल्दी से लक्ष्मी शादी करा दी जाए। बताया जाता है कि वरदक्ष के दिन भी इसी बात को लेकर पिता पुत्र में विवाद हुआ था जिसके बाद अशोक केवट ने अपने पिता दिलचंद केवट पर टांगी के पास से हमला कर उसे मौत के घाट उतार दिया।



'कनप्पा' के टीजर में अक्षय और प्रभास को देख फैंस हुए क्रेजी...

मुंबई। हाल ही फिल्म 'कनप्पा' का टीजर रिलीज किया गया, जिसने फैंस के बीच खलबली मचा दी है। इस फिल्म में एक-दो बल्कि कई बड़े स्टार्स हैं, जिनकी झलक देख फैंस क्रेजी हो गए। अक्षय कुमार और प्रभास भी 'कनप्पा' का हिस्सा हैं और उन्हें टीजर में देख फैंस की खुशी का ठिकाना नहीं रहा। लेकिन 'कनप्पा' के टीजर में प्रभास और

अक्षय कुमार दोनों को ही पहचान पाना मुश्किल है। कनप्पा में विशाल मंच लीड रोल में हैं और वह भगवान शिव के भक्त बने हैं। टीजर में उनका लुक एकदम हैरान कर देने वाला है। वहीं अक्षय कुमार और प्रभास के माथे व आंखों वाले हिस्से को टीजर में दिखाया गया है। 'कनप्पा' के टीजर में वायुलिंगम को चुराने के प्रयासों की कहानी बताई गई है।

लाइफ Style

किरारा

एटीट्यूड को लेकर वीडियो वायरल

एजेसी ►► मुंबई

बॉलीवुड एक्ट्रेस किरारा आडवाणी इंडस्ट्री की टॉप एक्ट्रेसों में से एक हैं। एक्ट्रेस को आखिरी बार फिल्म कार्तिक आर्यन के साथ फिल्म सत्यमेव की कथा में देखा गया था। जो साल 2023 में रिलीज हुई थी। टफको ने इस फिल्म को काफी सपोर्ट किया था।

अब वह साउथ के सुपरस्टार राम चरण के साथ नजर आने वाली हैं, लेकिन फिल्म से पहले एक्ट्रेस को लेकर सोशल मीडिया पर एक वीडियो वायरल हो रहा है, जिसमें कहा जा रहा है कि किरारा एक एटीट्यूड एक्ट्रेस है। आइए जाने क्या है ये पूरा मामला। किरारा आडवाणी अकसर फ्लाइंग में ट्रेवल करती रहती हैं। इस दौरान वह कई क्रू मेंबर्स से भी मिलती हैं। वहीं अब एक एयर होस्ट्रेस का वीडियो वायरल हो रहा है, जिसमें वह किरारा को एटीट्यूड वाली एक्ट्रेस बता रही हैं। एक रिपोर्ट के मुताबिक, एक यूट्यूब चैनल के साथ हाल ही में एक इंटरव्यू में एक केबिन क्रू ने खुलासा किया कि उनका और उनके सहयोगियों का एक्ट्रेस किरारा के साथ अच्छा अनुभव नहीं था। वह 'बहुत अधिक एटीट्यूड रखती हैं'।

सोशल मीडिया पर वीडियो भी वायरल हो रहा है, जिसमें क्रू मेंबर बोलती नजर आ रही है कि, जब मेरे साथियों ने किरारा को काजू और बादाम दिए तो उन्होंने बहुत ही बेरहमी से इनकार कर दिया और उनसे अपने असिस्टेंट को बुलाने के लिए कहा ताकि वो उन्हें काजू दे सके। इस इंटरव्यू में केबिन क्रू मेंबर ने कहा कि जान्हवी कपूर और अनन्या पांडे बहुत अच्छी हैं।



हॉलीवुड मसाला

'हाउस ऑफ...' सीजन-2 रिलीज...

लॉस एंजलिस। मशहूर सीरीज 'हाउस ऑफ द ड्रैगन' सीजन 2 का प्रीमियर रविवार से शुरू हो गया। इस सीजन में हाउस ऑफ ड्रैगन के दूसरे सीजन के साथ ही ड्रैगन की कहानी फिर से शुरू होगी। दरअसल, दो साल के अंतराल के बाद एचबीओ की एमी-नॉमिनेटेड ओरिजिनल सीरीज हाउस ऑफ द ड्रैगन अपने दूसरे सीजन के लिए दर्शकों के बीच धमाल मचाने के लिए वापस आ गई है। दूसरे सीजन का पहला एपिसोड रविवार को रिलीज किया गया।




कुछ पोज कभी पुराने नहीं होते

लॉस एंजलिस। सलमा हायेक की खूबसूरती की दुनिया मुराब है। मेक्सिको में पैदा हुई अमेरिकी एक्ट्रेस ने एक बार फिर वह शक्ति कर दिया है। 57 साल की सलमा ने इंस्टाग्राम पर रियलिटि में अपनी नई तस्वीर शेयर की है। लेकिन इसके साथ ही उन्होंने लगभग दो दशक पहले के शोबेक शूट की भी फोटो डाली है, जिसके बाद उनके 'तब और अब' का जिक्र किया है। सलमान ने लिखा है कि 'कुछ पोज कभी पुराने नहीं होते'। अब उनकी इन तस्वीरों को देख देवाने हुए जा रहे हैं। सलमा ने अपने इंस्टाग्राम पोस्ट में जो पहली फोटो शेयर की है, वह 'एच एंड एच' ब्रांड के लिए 1999 की तस्वीर है। इसमें वह ग्रे रंग की बिकनी सेट में नजर आ रही हैं।



सोनाक्षी की वेडिंग में नहीं आएंगे पिता

मुंबई। बॉलीवुड एक्ट्रेस सोनाक्षी सिन्हा अपने लॉन्ग टाइम बॉयफ्रेंड जहीर इकबाल के साथ शादी के बंधन में बंधने जा रही हैं। सोशल मीडिया पर लीक हुए एक वीडियो के मुताबिक शादी के फंशन्स मुंबई में होंगे और परिवार ने इसके लिए 23 जून की तारीख मुकम्मल की है। फिल्ममेकर और सीबीएफसी के पूर्व चेयरमैन पहलाज निहलानी सिन्हा परिवार के क्लोज हैं और उन्होंने कन्फर्म किया है कि वो इस इवेंट का हिस्सा बनेंगे। पहलाज निहलानी ने उन अफवाहों का भी खंडन किया जिनमें बताया जा रहा है कि सोनाक्षी सिन्हा के पिता शत्रुघ्न सिन्हा उनकी बेटी की जहीर इकबाल के साथ शादी का हिस्सा नहीं बनेंगे। खुद को सोनाक्षी सिन्हा का 'मामा' कहने वाले प्रोड्यूसर पहलाज निहलानी ने बातचीत में कहा कि उनकी मौजूदगी के बिना शादी होगी ही नहीं।



'बॉर्डर-2' नहीं, 'सूर्या' की करेंगे शूटिंग

मुंबई। सनी देओल ने साल 2023 में 'गदर 2' से जबरदस्त कमबैक किया। इस फिल्म ने देश में 525.7 करोड़ रुपए का नेट कलेक्शन किया था, जबकि वर्ल्डवाइड 686 करोड़ का ग्रांस कलेक्शन किया। सीक्वल फिल्म की सफलता को देखकर अब जहां सनी की 'बॉर्डर 2' की रिलीज की चर्चा जोर-शोर से हो रही है, वहीं खबर है कि इस फिल्म से पहले वह अपनी क्राइम-थ्रिलर 'सूर्या' की शूटिंग शुरू करने वाले हैं। बीते गुरुवार को 'बॉर्डर 2' की रिलीज डेट का एलान हुआ है और यह फिल्म 2026 में गणतंत्र दिवस के मौके पर रिलीज होगी है। जबकि नई रिपोर्ट के मुताबिक, सनी देओल 2022 में शुरू हुई अपनी फिल्म 'सूर्या' को पहले पूरा करने में जुट गए हैं। सनी देओल के सितारे इन दिनों बुर्लंदियों पर हैं। उनके खतबे में 'लाहौर 1947' भी है।

टीवी मसाला

इंटरनेट पर छाया कैरविना का गाना 'ब्रोकन ट्रीहाउस'




'द ग्रेट इंडियन...' नहीं करना होगा लंबा इंतजार

मुंबई। टीवी पर कई साल तक दर्शकों को एंटरटेन करने के बाद फेमस कॉमेडियन कपिल शर्मा अब ओटीटी प्लेटफॉर्म नेटफ्लिक्स पर नजर आ रहे हैं। उनका नया शो 'द ग्रेट इंडियन कपिल शो' को मिला-जुला रिप्लेक्सन मिला है। इस शो में अब तक रणवीर कपूर से लेकर बाबी देओल, आमिर खान और विक्की कोशल जैसे सितारे नजर आ चुके हैं। अब चूंकि शो का पहला सीजन खत्म होने की कगार पर है, ऐसे में इसके दूसरे सीजन को लेकर एक ऐसी खबर सामने आई है, जिससे फैंस की खुशी का ठिकाना नहीं रहेगा। कपिल शर्मा ने 'द ग्रेट इंडियन कपिल शो' के दूसरे सीजन को लेकर कहा, 'ये 'द ग्रेट इंडियन कपिल शो' का पहला सीजन शानदार रहा है। इसमें कई चीजें पहली बार हुई हैं और हम उन्हें हमेशा याद रखेंगे। हम दुनियाभर से मिल रहे प्यार के लिए शुक्रगुजार हैं। इस शो के लिए नेटफ्लिक्स के साथ काम करना काफी तसल्ली भरा अनुभव रहा और इसी के साथ हम वादा करते हैं कि हम अपने दर्शकों को अगले सीजन के लिए ज्यादा इंतजार नहीं करवाएंगे।'



उर्वशी और रवि किशन की 'जेएनयू' का ट्रेलर जारी

मुंबई। अमिनेत्री उर्वशी रोलेला इन दिनों अपनी आने वाली फिल्म 'जेएनयू' के ट्रेलर को लेकर खबरों का हिस्सा बनी हुई हैं। दिग्गज अमिनेत्री रवि किशन भी इस फिल्म में मुख्य भूमिका में नजर आएंगे। रवि किशन, विजय राय, राजूष मिश्रा, सोनाली



सेगल, अतुल पांडे और कुंज आनंद जैसे सितारे भी इस फिल्म का अहम हिस्सा हैं। अब मिनाओं ने 'जेएनयू' जहांगीर नेशनल युनिवर्सिटी का ट्रेलर जारी कर दिया है, जिसमें उर्वशी समेत तमाम सितारों की झलक दिख रही है। 'जेएनयू' जहांगीर नेशनल युनिवर्सिटी के ट्रेलर में छात्रों को कई गर्मीय मुद्दे उठाते हुए देखा जा सकता है।



शेयर की ग्लैमरस फोटोज

मुंबई। क्यूट एंड ब्यूटीफुल एक्ट्रेस अनन्या पांडे ने अपनी कुछ तस्वीरें फैंस के साथ शेयर की हैं, जिनमें वो मिलान में वेशभूषण एंजाय करती नजर आ रही हैं। इन तस्वीरों में अनन्या पांडे मिलान में डाइट पार्टी करती नजर आ रही हैं, यहां देखें फोटोज। इन तस्वीरों में अनन्या पांडे बेहद ग्लैमरस लुक में नजर आ रही हैं, जिन पर फैंस का जबरदस्त रिएक्शंस देखने को मिल रहा है। फोटोज में अनन्या पांडे बेज कलर की बॉडीकॉन ड्रेस में काफी रिजलिंग लुक में नजर आ रही हैं। इन तस्वीरों की शेयर करते हुए अनन्या पांडे ने इन्स्टाग्राम पर लिखा - रात में मिलान और कुछ सिबल्स भी शेयर किए।

फिट से हिट का फार्मला

फिल्मों के लिए स्टार्स ने किया गजब का बॉडी ट्रांसफॉर्मेशन...

अल्लू की 'पुष्पा 2' की रिलीज टली...

मुंबई। अल्लू अर्जुन साल 2021 में आई 'पुष्पा: द राइज' की दूसरी किस्त 'पुष्पा: द रूत' को लेकर सुखियां में हैं। 'पुष्पा' ने दर्शकों को इस कदर दीवाना बनाया था कि उन्हें 'पुष्पा 2' का बेसब्री से इंतजार है। यह फिल्म 15 अगस्त को रिलीज होने वाली थी। हालांकि, पिछले दिनों से चर्चा है कि इसकी रिलीज को टाला गया है। अब सूत्रों ने इस खबर की पुष्टि करते हुए 'पुष्पा 2' की नई रिलीज तारीख का भी खुलासा किया है। रिपोर्ट के अनुसार, 'पुष्पा 2' अब 15 अगस्त, 2024 को रिलीज नहीं होगी। वह बोले, 'पुष्पा 2' में देरी के बारे में चर्चा कुछ समय से चल रही है, क्योंकि निर्माता इसे स्वतंत्रता दिवस 2024 तक पूरा करने की कोशिश में लगे थे। हालांकि, कल उन्होंने आखिरकार रिलीज टालने का फैसला किया है और नई तारीख की आधिकारिक घोषणा एक-दो दिन में होने की उम्मीद है।

दीपिका कर सकती हैं टीवी पर वापसी

मुंबई। 'संजुगल सिमर' का से फेमस एक्ट्रेस दीपिका कक्कड़ पढ़ें से लंबे समय से गायब हैं। उन्होंने को-प्रोड्यूसर शोएब इब्राहिम से शादी की। हालांकि उसके बाद काम किया लेकिन बाद में घर बैठ गई और अपना यूट्यूब चैनल शुरू कर दिया। शोएब तो इंडस्ट्री में काम करते रहे लेकिन दीपिका ने सब बंद कर दिया। लेकिन लोग हमेशा यही पूछते कि वह पढ़ें पर कब वापसी कर रही हैं, जिसका जवाब अब शोएब ने दिया है। हाल ही में इंस्टाग्राम पर सवाल-जवाब वाले सेशन में शोएब इब्राहिम ने अपने वादने वालों की जिज्ञासाओं को शांत किया है। एक यूजर ने उनसे ये सवाल किया, 'दीपिका नेम कौन टीवी इंडस्ट्री में वापस नहीं आ रही हैं?' इस पर शोएब ने बोली, बल्कि दीपिका कक्कड़ ने खुद ही जवाब दिया। साथ ही चुटकी भी ली। दीपिका ने कहा, 'सिर्फ इसलिए क्योंकि इन वक्त मेरा मन नहीं है। इसका कोई कारण नहीं है। लाइफ में हर उदेंज पर आप कोई चीज तय करते हो और मेरी तरफ से मेरा पूरा फोकस और कमिटमेंट जहां है वो रूखाना की तरफ है।'

मुंबई। कार्तिक आर्यन की फिल्म 'वंदू वैपियन' सिनेमाघरों में रिलीज हो चुकी है। इस फिल्म के लिए कार्तिक आर्यन ने बहुत मेहनत की है। उन्होंने फिल्म के लिए 18 किलो वजन कम किया। इसके लिए कार्तिक आर्यन ने चीनी खाना तक छोड़ दिया था। आइए जानते हैं उन एक्टर्स के बारे में जिन्होंने फिल्मों के लिए हैरान करने वाले बॉडी ट्रांसफॉर्मेशन किया है।

फरहान अख्तर : साल 2013 में आई फिल्म 'आग मिल्खा आग' के लिए फरहान अख्तर ने एथलीट जैसी बॉडी बनाने के लिए तगड़ी मेहनत की थी। उन्होंने इस फिल्म के लिए पहले वेट कम बढ़ाया था। उसके बाद, उन्होंने फिल्म में 15 किलो तक वजन घटाया था।

विद्या बालन : विद्या बालन ने अपनी फिल्म 'द डर्टी पिक्चर' के लिए 12 किलो वजन बढ़ाया था। 'द डर्टी पिक्चर' में साउथ की मशहूर एक्ट्रेस सिल्लक रिस्ता की कहानी दिखाई थी।

करीना कपूर : साल 2008 में फिल्म 'दशन' आई थी। इस फिल्म के लिए करीना कपूर ने लगभग 20 किलो वजन घटाया था। इस फिल्म के बाद 'जीरो फिगर' टर्म चर्चा में आया था।

रणदीप हुड़ा : रणदीप हुड़ा ने फिल्म 'वीर सावरकर' के लिए एक्सट्रीम बॉडी ट्रांसफॉर्मेशन किया था। इस फिल्म से पहले रणदीप ने 'रबरजॉय' फिल्म के लिए एक्सट्रीम वेट लॉस किया था। उन्होंने फिल्म के लिए 28 दिनों में 18 किलो वजन कम किया था।

आमिर खान : आमिर खान की फिल्म 'दंगल' को दर्शकों से बहुत प्यार मिला था। इस फिल्म के लिए पहले आमिर खान ने 25 किलो वजन बढ़ाया था। वहीं, बाद में फिल्म में कुछ हिस्सों के लिए उन्होंने अपना वजन घटाया था।

